

مانوسِ اجنبی

ڈاکٹر خورشید رضوی

اس بار جدہ میں قیام کے دوران ۹ اکتوبر ۲۰۰۹ء کو اردو مرکز جدہ کے فعال رکن ڈاکٹر عرفان ہاشمی صاحب کے اصرار پر ان کے گھر اردو مرکز کے ایک مختصر اجلاس میں بطور مہمان مقرر حاضری کا موقع ملا۔ ”اقبال کے ہاں انسان بمقابلہ کائنات“، موضوع گفتگو کے دوران اس روز کے پچیس تین سال میں اکثر جانی پہچانی صورتوں میں ایک چہرہ میرے لیے اجنبی تھا۔ یہ چہرہ نوجوان نہ سہی، جوان ضرور تھا۔ گورا چٹا، سیاہ ریش کے حاشیے میں روشن روشن۔ مجھے تحسیں ہوا کہ شعرو ادب کی محفل میں یہ مولوی صاحب کون ہیں؟ گفتگو کرتے کرتے جب اس چہرے پر نظر پڑتی تو اس سے پھوٹی ہوئی ذہین مسکراہٹ اور چمکتی ہوئی فلین آنکھیں اس کے باذوق ہونے کی غمازی کرتیں۔ گفتگو سے فراغت ہوئی تو ایک مختصر سی شعری نشست کا آغاز ہوا اور جب اپنی باری پر ان باریک روشن بیوں سے آزاد نظریں سنیں تو تحسیں اور بڑھ گیا۔ مجلس برخاست ہوئی تو یہ تابناک چہرہ چل کر خود میرے پاس آبیٹا اور صاحب خانہ نے تعارف کرتے ہوئے کہا: ”یہ ہیں ذوالکفل بخاری، عطاء اللہ شاہ صاحب بخاری“ کے نواسے۔

ذوالکفل بخاری کا نام میرے لیے اجنبی نہ تھا۔ میرے مرحوم دوست عابد صدیق کا ملتان میں بہت عرصہ قیام رہا اور عطاء اللہ شاہ بخاری صاحب کے گھر ان سے ان کے گھرے مرام اسم تھے۔ عابد ہی کے ساتھ ایک بار عطاء الحسن شاہ صاحب سرگودھا میں میرے غریب خانے پر تشریف لائے تھے۔ اب عابد کا لائق فرزند حافظ صفوان محمد، شاہ جی کے خانوادے کی اگلی پڑھی سے منسلک ہے۔ اگر پدر متوفی پرست تھا کند۔

حافظ صفوان محمد کے ذوالکفل سے بہت گھرے دوستانہ مراسم تھے۔ چنانچہ اور بہت سے لوگوں کے علاوہ میں نے ذوالکفل کا غائبانہ تذکرہ صفوان سے متعدد بار سن رکھا تھا۔ برادرم زاہد منیر عاصم بھی ذوالکفل کا ذکر کیا کرتے تھے۔ پھر مجھے یہ معلوم ہوا کہ ذوالکفل سعودی عرب چلے گئے ہیں۔ چنانچہ اس روز جب ان سے تعارف ہوا تو گویا ایک ”مانوسِ اجنبی“ سے ہوا جو میرے لیے محتاج تعارف نہ تھا۔

مجھے ذوالکفل سے مل کر بہت خوشی ہوئی اور بہت جلد طبیعت ان سے ہم آہنگ ہو گئی۔ میرے شعری مجموعے امکان کا نسخہ اس وقت موجود تھا وہ میں نے ذوالکفل کو دیا۔ وہ بھی مجھ سے مل کر بہت خوش نظر آرہے تھے کیونکہ بعض مشترک احباب کی وساطت سے وہ بھی غائبانہ مجھ سے اچھی طرح واقف تھے۔

اسی وقت مغرب کی اذان ہو گئی۔ ڈرائیک روم کے ساتھ والے کمرے میں صیل بچھادی گئیں اور امامت کا قرعہ ذوالکفل

کے نام نکلا۔ میں نے بھی ان کی اقتدا میں نماز ادا کی۔ پھر چائے کا دور چلا۔ اور جب ہم ڈاکٹر صاحب کے گھر سے نکل کر سڑک پر ایک دوسرے سے رخصت ہونے والے تھے، ذوالکفل نے قریب آ کر مجھ سے پوچھا کہ خیر میں جس مرجب سے حضرت علی رضی اللہ عنہ کا مقابلہ ہوا تھا اُس کے نام کا تنظیم ”مرحَب“ بلا تشدید ہے یا ”مرحَب“ تشدید حاء سے۔ میں نے پوچھا کہ مشہدِ تنظیم کا گمان انھیں کیونکر ہوا؟ انھوں نے غالباً رجز کے کسی مصرع کے حوالے سے کہا کہ اُس میں شاید بلا تشدید وزن میں ٹھیک نہیں بیٹھتا۔ میں نے کہا کہ میرے ذہن میں تو بلا تشدید ہی ہے۔ اگر ہو سکے تو رجز کا وہ مصرع مجھے بتائیے۔ واپس آ کر میں نے غالباً لسان العرب سے تو شیق کر کے اپنے بیٹھے عامر سے کہا کہ وہ ٹیلی فون پر ذوالکفل کو بتا دیں کہ یہ نام ”مرحَب“ بلا تشدید ہی ہے۔

ذوالکفل مکہ مکرمہ میں یونیورسٹی میں پڑھا رہے تھے۔ جدہ اُن کا آنا بھی کبھار ہی ہوتا تھا۔ چنانچہ تقریباً دو ماہ کے طویل قیام کے باوجود اُن سے جدہ میں دوبارہ ملاقات نہ ہو سکی۔ اسی اثناء میں مجھے مدینہ منورہ حاضری دینے کے بعد، (وزٹ ویزہ رکھنے کے سبب) وہاں سے خیر اور مدائیں صاحب جانے کا بھی اتفاق ہوا۔ اور جب میں واپس جدہ پہنچا تو شاہ عبدالعزیز یونیورسٹی کی لاہوری جا کر مدائیں صاحب کے آثار کے بارے میں مختلف مأخذ سے مواد جمع کرنے کی دھن سی لگ گئی۔ جو جو حوالہ ملتا جاتا میں پرانے ریکارڈ سے اُس کی جگتو کرتا اور لاہوری کے ایک سینٹر پاکستانی کارکن محمد رفیق صاحب کی وساطت سے مجھے عرب شاف کا بھی بے حد تعاون حاصل رہا۔ دیگر بہت سے مأخذ میں بکھرے ہوئے مضامین مجھ مل گئے اور اُن کا عکس بھی بنادیا گیا۔ مگر رسالہ العرب کا سارا ریکارڈ بار بار دیکھنے کے باوجود محمد الجاسرا کا مضمون لیس الحجر مدائیں صالح کا سراغ نہ مل سکا جو جولائی۔ اگست ۱۹۷۸ء کے شمارے میں شائع ہوا تھا۔ سوء اتفاق سے یہی شمارہ ریکارڈ سے غائب تھا۔ مجھے اس مضمون کے دیکھنے کا بہت انتیق تھا۔ خیال آیا کہ کمک یونیورسٹی کے کتب خانے میں بھی تو رسالہ العرب کا ریکارڈ موجود ہو گا۔ میں نے عامر سے کہا کہ ذوالکفل سے رابطہ کر کے انھیں اس شمارے کی تفصیلات لکھوادیں۔ ممکن ہے وہ اسے تلاش کر سکیں۔

کچھ عرصے بعد جب میں پاکستان واپسی سے قبل اپنی اہلیہ کے ہمراہ حرم شریف میں حاضر ہوا تو ہم نے ایک رات وہیں فندق الکعنی میں گزاری جو باب عبدالعزیز سے نکل کر قریب ہی پیدل مسافت کی حد میں سڑک کے کنارے واقع ہے۔ ہماری واپسی نمازِ عصر کے معا بعد ایک دوست کے ساتھ تھی۔ اور یہ طے تھا کہ حرم شریف میں نماز ادا کرنے کے بعد ہم تیزی سے ہوٹل پہنچیں اور لابی میں مستدر ہیں۔ وہ گاڑی لا کر سڑک کے کنارے بس زرادیہ کوروک سکیں گے۔ ہم فی الفور سوار ہو جائیں تاکہ پولیس والے وہاں گاڑی کھڑی رکھنے پر مزاحم نہ ہوں۔ اسی روز ظہر کے آس پاس عامر نے فون پر مجھے بتایا کہ ذوالکفل کا فون آیا تھا۔ انھوں نے وہ مضمون ڈھونڈ کالا ہے اور اُس کا عکس بنو کر لے آئے ہیں۔ اور جب میں نے بتایا کہ آپ مکہ مکرمہ ہی میں ہیں تو ذوالکفل خوش ہوئے اور کہا کہ واپسی سے قبل وہ آپ سے مل کر دستی طور پر یہ عکس آپ کے حوالے کر دیں گے۔ میرا موبائل نمبر عامر نے ذوالکفل کو دے دیا تھا اور اُن کا نمبر مجھے بتا دیا تھا۔

یہ /۲۸ اکتوبر ۲۰۰۹ء کی بات ہے۔ سعودی کینڈر کے حساب سے ذیقعدہ کی غالباً ۹/تاریخ تھی۔ حرم شریف میں حاجج کرام کا ہجوم خاصا بڑھ چکا تھا۔ نمازِ عصر باب عبدالعزیز کی جانب سے صحمن مطاف میں اترنے والی سڑیوں سے پہلے ہی برآمدے کی صفوں میں ادا کی۔ عصر کے بعد ایک نمازِ جنازہ کا اعلان ہوا۔ اس کی نیت باندھی تھی کہ میرا موبائل بجنابر شروع ہو گیا۔

میں سمجھ گیا کہ یہ ذوالکفل کی کال ہے۔ سلام پھیرتے ہی اُن سے رابط کیا اور صورت حال بتائی کہ میں فی الفور ہوٹل جا رہا ہوں اور حس لمحے وہ دوست آجائیں گے اُسی لمحے میرے لیے سوار ہو کر لکل جانا ضروری ہو گا۔ ذوالکفل نے کہا کہ وہ بہت جلد وہیں آ رہے ہیں اور روانگی سے قبل ضرور مجھ سے ملاقات کی کوشش کریں گے۔ میں لمبے لمبے ڈگ بھرتا ہوا ہوٹل پہنچا اور لابی میں اُن کا منتظر رہا۔ جوں جوں وقت گز رہا تھا ایک گونہ اضطراب پیدا ہو رہا تھا کہ کہیں ہمارے کرم فرما کی گاڑی ذوالکفل سے پہلے نہ آجائے۔ میں نے بار بار لابی سے نکل کر سڑک پر نظر دوڑانا شروع کی۔ اچانک ایک گاڑی فٹ پا تھکے برابر آ کر رکی۔ ایک نوجوان گاڑی چلا رہا ہے تھے۔ وہ احتیاطاً اپنی نشست پر بیٹھے رہے اور وہیں سے ہاتھ ہلا کر مجھے سلام کیا۔ ذوالکفل برابر کی نشست سے مسکراتے ہوئے اترے اور آ کر مجھ سے ملے۔ مضمون کا عکس اُن کے ہاتھ میں تھا۔ وہ انھوں نے میرے حوالے کیا اور وہیں سڑک پر کھڑے کھڑے ہمارے درمیان مختصر سی گفتگو ہوئی۔ میں نے اُن کا شکر یہ ادا کیا اور کہا کہ افسوس ہے اس عاجلانہ ملاقات میں ہم اتنا بھی نہیں کر سکتے کہ ایک پیالی چائے مل کر پی لیں۔ انھوں نے بڑی محبت کا اظہار کیا اور کہا کہ کل شام جدہ میں جو شام میرے ساتھ منائی جا رہی ہے اُس کی اطلاع انھیں مل گئی ہے اور وہ کوشش کریں گے کہ اس میں شرکت کے لیے آئیں اور اطمینان سے ملاقات ہو سکے۔ افسوس کہ اُن کا یہ ارادہ پورا نہ ہو سکا۔

میں نے ذوالکفل کے دیے ہوئے مضمون کی پہلی قراءت جدہ واپسی کے دوران گاڑی میں ہی مکمل کر لی۔ اُن کے اس اخلاص نے میرے دل میں گھر کر لیا اور میں آئندہ اُن سے بہت سی ملاقاتوں کی توقع دل میں لے کر پاکستان آگیا۔ میں اُن سے ایک دلی تعلق محسوس کرنے لگا تھا۔ مگر اس تعلق کی شدت کا صحیح اندازہ مجھے ۱۵/نومبر ۲۰۰۹ء کو اُس وقت ہوا جب عامر نے اچانک جدہ سے فون کر کے مجھے ذوالکفل کی وفات کی اطلاع دی۔ ظاہر ہے میں کسی طرح اس خبر کے لیے تیار نہیں تھا۔ میں نے بوکھلا کر پوچھا ”کیوں، کیا ہوا، کیا دل کا عارضہ تھا؟“ عامر نے کہا ”نہیں۔ پولیس کی ایک تیز رفتار گاڑی اُن کی گاڑی سے ٹکرائی۔“ اتنا لند و انا الیہ راجعون۔ طبیعت سنائی میں آگئی۔ یوں تو وفات کی ہر خرد پر کچھ نہ کچھ اتر چھوڑتی ہے مگر ذوالکفل کی وفات سے جیسے ذاتی نقصان کا احساس ہوا اُس سے پہلے صرف ہندوستان کے بے مثال غزل گو جناب عرفان صدیقی کی رحلت پر ہوا تھا اور عجیب اتفاق ہے کہ اُن سے بھی میری ملاقات نہایت مختصر تھی۔ ذوالکفل کی ذات اُس پھوٹتے ہوئے بیج کے مانند تھی جس میں امکانات کا ایک تناور درخت سانس لے رہا تھا۔ یہ سب روشن روشن امکانات اُس روشن روشن چہرے کے ساتھ ہی بھگئے۔

اس سانچے کی جانکاہ بخوبی کے بعد میں نے پہلا فون حافظ صفوان کو کیا اور چند لوٹے چھوٹے لفظوں میں اُس کے غم میں شرکت کی جو یقیناً مجھ سے بہت زیادہ تھا کہ صفوان اور ذوالکفل تو گویا یک جان و دو قلب تھے۔ بعد ازاں صفوان نے مجھے مزید تفصیلات اگلے روز تک بتائیں کہ ۱۶/نومبر کو نمازِ فجر کے بعد حرم شریف میں نماز جنازہ ادا کی گئی اور جنت المعلی کے پرانے قبرستان میں حضرت خدیجۃ الکبری رضی اللہ عنہا کی پائیتی کی جانب جگہ ملی۔

یہ نصیب اللہ اکبر لوٹنے کی جائے ہے

ذوالکفل نے امام القری میں جان جان آفریں کے سپرد کی اور امام المؤمنین رضی اللہ عنہا کے قدموں میں جگہ پائی۔

سب جانتے ہیں ماں کے قدموں میں کیا ہوتا ہے۔